

## बेल्ट रेसलिंग स्पर्धा में मिले 13 मेडल्स

टायटन्स स्कूल के विद्यार्थियों की शानदार सफलता



**प्रतिनिधि/प्रतिदिन अखबार बडनरा, 25 नवंबर-** जिला क्रीडा अधिकारी कार्यालय व जिला परिषद, अमरावती द्वारा गत 15 नवंबर को जिलास्तरीय शालेय बेल्ट रेसलिंग स्पर्धा, बडगुजर स्पोर्ट्स अकेडमी, साईं नगर में संपन्न हुई। इस स्पर्धा में टायटन्स पब्लिक स्कूल के विद्यार्थियों ने शानदार प्रदर्शन करते हुए 13 पदक हासिल किए।

19 वर्ष से नीचे की स्पर्धा में गुणवत्ता प्राप्त खिलाड़ियों में सर्वश

गावंडे, वंश सहारे आशीष इंगोले, अनुज दातिर, यश वानखेडे, वेदान्त कलंबे, निसर्ग पोकरे, आर्यन जैन, वेदान्त ठाकुर, ध्वज नागरेचा, समर्थ श्रीरामवार, संजोक पवार और लड़कियों में तनवी इंगोले, महक उदासी ने पदक हासिल किए। इन सभी विजेता खिलाड़ियों का विभागीय शालेय बेल्ट रेसलिंग स्पर्धा में चयन हुआ। इन विद्यार्थियों ने अपनी सफलता का श्रेय स्कूल की प्राचार्या अनुराधा देशमुख, स्पोर्ट

टीचर निलेश फुलंबकर तथा मार्शल आर्ट प्रशिक्षक जफर खान को दिया है। छात्रों को इस सफलता पर विदम्बं यूथ वेलफेअर सोसायटी के अध्यक्ष डॉ. नितिन धांडे, उपाध्यक्ष एड. उदय देशमुख, सचिव युवराज सिंग चौधरी सहित संचालक मंडल के सभी सदस्यों ने अभिनंदन करते हुए उन्हें शुभकामनाएं दीं। सभी विजेता विद्यार्थियों का सर्वत्र अभिनंदन किया जा रहा है।

## रबी सीजन प्रलंबित, बुआई में विलंब

**प्रतिनिधि/प्रतिदिन अखबार बडनरा, 25 नवंबर-** अबकी बार के खरीफ सीजन में हुई अतिवृष्टि व बेमौसम बारिश के कारण जमीन में नमी है। ऐसे में ही सोयाबीन निकालने में विलंब होने के कारण इस वर्ष रबी सीजन में देर होने का अनुमान कृषि विभाग ने व्यक्त किया है। अभी तक 2310 हेक्टेयर क्षेत्र में ही बुआई हुई है। पिछले वर्ष 60 प्रतिशत बुआई हो चुकी थी। सोयाबीन की कटाई लगभग समाप्त होने तथा गन्ना-सोयाबीन की बाजार में आवक होने के चलते ही किसान रबी सीजन की तैयारी में लग गए हैं। जिले में रबी सीजन में फसलों का औसत क्षेत्र 1 लाख 45 हेक्टेयर है। विद्यमान स्थिति में 2310



हेक्टेयर क्षेत्र में बुआई हो चुकी है। औसत बुआई क्षेत्र के 1.17 प्रतिशत बुआई हो चुकी है। इनमें विशेष रूप से चने की फसल की बुआई है तथा गेहूं की बुआई फिलहाल प्रारंभ नहीं हुई है। जिले में चना फसल का औसत क्षेत्र 1 लाख 32 हजार हेक्टेयर है तथा 1710 हेक्टेयर में बुआई हो चुकी है। जमीन में नमी व सोयाबीन की कटाई में विलंब होने के कारण रबी की बुआई में भी विलंब हो रहा है, ऐसी जानकारी कृषि विभाग ने दी है।

## जन्मदिन मुबारक



विजय नागवानी अमरावती मो. 9975503726  
नितीन भुरे अमरावती मो. 9766170703  
गोपाल पोकरे अमरावती मो. 9766360040



अविनाश असनारे अमरावती  
कमल खंडेलवाल अमरावती  
दीपक लढवा अंजनगांव सुजी



वीना खोडके अमरावती  
अमित पवार अमरावती  
माधुरी उम्बरकर अमरावती



आयुष विजवे अमरावती  
गजानन पाटिल 7350127475  
सोहम मैदानकर अमरावती



संगीता टवानी अमरावती  
माधुरी सुदा अमरावती  
चिराग हरवानी अमरावती



गजानन काजे अमरावती  
प्रतिक किट्टकले अमरावती  
सहजा जैददी अमरावती

## आप सभी को जन्मदिन की हार्दिक शुभकामनाएं

जिनका फोटो आज के जन्मदिन कॉलम में छपा है, वे फोटो कटिंग साहिल ऑप्टिकल में देकर इम्पॉटेंट गॉंगल प्राप्त करें। यह ऑफर सिर्फ आज ही के दिन है।

साहिल ऑप्टिकल राजापेट पुलिस स्टेशन के पास अमरावती, मो. 9325717817

# जिले में 1243 बच्चों की बीमारियों से मौत

सर्वाधिक मौतें निमोनिया से होने का दावा



**प्रतिनिधि/प्रतिदिन अखबार बडनरा, 25 नवंबर-** अप्रैल से अक्टूबर के बीच जिले में निमोनिया, समय से पहले जन्म और अन्य बीमारियों के चलते 1243 नवजात बच्चों की दुनिया

में आने के बाद मौत हो गई। इससे सबसे अधिक मौत निमोनिया से होने का दावा किया जा रहा है। ऐसे में जिले की स्वास्थ्य सेवाओं में सुधार लाने की बात कही जा रही है। जिले में

## मुख्य बिंदु

जिले में 1 अप्रैल से 31 अक्टूबर तक 43984 बच्चों ने जन्म लिया सबसे अधिक निमोनिया और समय से पहले डिलीवरी होना बचा मौत का कारण  
रेफर टू अमरावती के मामले अधिक, स्वास्थ्य सेवाओं में सुधार की ओर प्रशासन भी नहीं दे रहा है ध्यान

## तहसीलों से किए गए रेफर

अमरावती जिले की 14 तहसीलों में स्थित अस्पतालों से गंधी स्थिति वाली गर्भवती महिलाओं और नवजात बच्चों को अमरावती रेफर किया जाता है। इस कारण यहां जन्म लेने वाले बच्चों की संख्या 43984 है। साथ ही मृत बच्चों की संख्या 1243 है।

1 अप्रैल से 31 अक्टूबर तक की अवधि में 43 हजार 984 बच्चों ने जन्म लिया है। इनमें से 1243 बच्चों की अलग-अलग बीमारियों से मौत हो गई है। धारणी तहसील में 4905 बच्चों ने जन्म

लिया था। इनमें से 120 बच्चों की मौत हुई है। जबकि अमरावती तहसील में 26 हजार 656 बच्चों ने जन्म लिया। इनमें से 979 बच्चों की मौत हुई है।

## जिले में तहसीलवार आंकड़े

| तहसील          | जन्म  | मौत  |
|----------------|-------|------|
| अंजनगांव       | 516   | 9    |
| भातकुली        | 269   | 9    |
| चंद्रूर रेलवे  | 168   | 3    |
| मोशी           | 827   | 8    |
| नांदगांव खंडे. | 424   | 3    |
| तिवसा          | 228   | 5    |
| धारणी          | 4905  | 120  |
| वरुड़          | 2839  | 11   |
| अचलपुर         | 3922  | 34   |
| धामगांव        | 311   | 4    |
| अमरावती        | 26656 | 979  |
| दर्यापुर       | 702   | 3    |
| चंद्रूर बाजार  | 366   | 8    |
| चिखलदरा        | 1851  | 47   |
| कुल            | 43984 | 1243 |

## 'तुझे धम्मचक्र हे फिरे जगावरी' कार्यक्रम आज



पूर्व पार्षद अविनाश मारडीकर व मंगेश मनोहरे ने दी जानकारी

## संविधान दिवस निमित्त संजय गांधी नगर परिसर में आयोजन

**प्रतिनिधि/प्रतिदिन अखबार बडनरा, 25 नवंबर-** भारतीय संविधान दिवस के उपलक्ष्य में शनिवार, 26 नवंबर को संजय गांधी नगर नं. 2 के मैदान पर शाम 6 बजे 'तुझे धम्मचक्र हे फिरे जगावरी' यह संगीतमय कार्यक्रम का आयोजन होगा। इस कार्यक्रम में राष्ट्रीय प्रबोधनकार एवं पार्थक्यायिका मुंबई निवासी सुषमादेवी की उपस्थिति रहेगी। वह भोगीत, बुद्धगीत, फुले-शाह-अंबेडकर-छत्रपति शिवाजी महाराज-भारतीय संविधान पर आधारित गीत, कव्वाली, गजल, लोकगीत पेश करेंगी। यह

जानकारी आयोजन समिति प्रमुख पूर्व पार्षद अविनाश मारडीकर, मंगेश मनोहरे ने दी। स्थानीय पत्रकार भवन में मंगलवार को आयोजित प्रेसवार्ता में जानकारी देते हुए उन्होंने कहा कि, घटना के शिल्पकार डॉ. बाबासाहेब आंबेडकर ने समाज को संविधान द्वारा विविध विषयों से अवगत कराया है। इसे 'तुझे धम्मचक्र हे फिरे जगावरी-भारतीय राज्यघटना के तुम शिल्पकार हो' इस कार्यक्रम के माध्यम से पेश किया जायेगा। शनिवार, 27 नवंबर को शाम 6 बजे डॉ. बाबासाहेब आंबेडकर की प्रतिमा परिसर संजय गांधी नगर नं. 2 में आयोजित कार्यक्रम की अध्यक्षता पूर्व लेडी गवर्नर कमलताई गवंई करेंगी। कार्यक्रम का उद्घाटन विधायक बलवंत वामखडे, स्वागतार्थक मंगेश मनोहरे, विशेष अतिथि अविनाश मारडीकर, डॉ. एस.पी. इंगोले, सुदर्शन जैन (टांक),

समाजभूषण राजु नन्नावरे, संजय इंगोले, प्रमोद धुरंधर, गुंफा इंगोले, राजेश गाडे, प्राचार्यदिलीप कडु, श्यामप्रजापति, प्रा. डॉ. पंकाज पलसोदकर, छाया इंगोले, राहुल मेथ्राम, संतोष मानकर, सुनील इंगोले, प्रा. डॉ. सुरेंद्र शेजे, विजयकुमार गवंई, रेखा इंगोले, चंद्रकांते, श्रीकृष्ण शेंडे आदि उपस्थित रहेंगे। कार्यक्रम में मोहन इंगोले के साथ कामिनी खेरे, दीक्षा सरदार इन गायकों को ऑर्गन पर प्रवीण जोधले, ऑक्टोपैड पर प्रा. टॉपलिंगओ, तबले पर शीलाल मांडवगडे, डोलक पर आकाश थोरात, विनोद थोरात, साउंड पर अन्वीर सहयोग देंगे। ज्यादा से ज्यादा लोग इस कार्यक्रम में सहभागी होने का अनुरोध आयोजकों ने किया है। यह 5027वां प्रयोग होने की बात मोहन इंगोले ने कही। प्रेसवार्ता में कामिनी खेरे, संजय इंगोले, संतोष मानकर उपस्थित थे।



## 'आप' ने इर्विन अस्पताल का किया निरीक्षण

मरीजों को अच्छी सुविधाएं उपलब्ध

करवाने की डॉ. प्रवीण बारंगे की सीएस से मांग

**प्रतिनिधि/प्रतिदिन अखबार बडनरा, 25 नवंबर-** विगत कुछ दिनों से इर्विन अस्पताल में भर्ती होने वाले मरीजों को अनेक असुविधाओं का सामना करना पड़ रहा है। इसी मुद्दे को लेकर आक्रामक होते हुए 'आप' पार्टी के शहराध्यक्ष डॉ. प्रवीण बारंगे सहित अन्य पदाधिकारियों ने जिला सामान्य अस्पताल का निरीक्षण करते हुए वहां दिखाई दे रही असुविधाओं के संबंध में रोष व्यक्त किया।

इर्विन अस्पताल में भर्ती मरीजों को विविध प्रकार की असुविधाओं का सामना करना पड़ रहा है। इस संबंध में अनेक नागरिकों ने आम आदमी पार्टी के शहराध्यक्ष डॉ. प्रवीण बारंगे से शिकायत की थी। तदनुसार बारंगे ने इर्विन अस्पताल को भेंट देकर वहां दिखाई दे रही असुविधाओं के संबंध में जिला चिकित्सक डॉ. दिलीप सौंदडे से शिकायत की तथा उन्हें मरीजों को अच्छी सुविधाएं देने की मांग की। इस अवसर पर ईसा संगठन के विभागीय सचिव श्याम प्रजापति, अमर पेंटे, सचिन तांडे, डॉ. उज्ज्वल बारंगे, विक्रान्त गायगोले, स्वप्निल वर्धे आदि सहित अनेक कार्यकर्ता उपस्थित थे।

## धन्यवाद मोदी के 1500 पत्र फडणवीस को सौंपे

सुरेखा लुंगारे का उपक्रम

**प्रतिनिधि/प्रतिदिन अखबार बडनरा, 25 नवंबर-** भाजपा नेत्री सुरेखा लुंगारे ने हाल ही में प्रधानमंत्री नरेंद्र मोदी का धन्यवाद करने वाले 1500 पत्र राज्य के उपमुख्यमंत्री देवेंद्र फडणवीस को सौंपे। मोदी के नेतृत्व में विगत 8 सालों में जनता के हित व कल्याण के लिए योजना चलाई गईं। लाखों करोड़ों जनता ने इसका लाभ लिया है। उदाहरण के तौर पर उज्ज्वला, बेटी बचाओ बेटी पढ़ाओ, फसल बीमा योजना, स्टिल इंडिया, गरीब कल्याण, आयुष्मान योजना, डिजिटल इंडिया, प्रधानमंत्री आवास

योजना के लाभार्थियों को प्रधानमंत्री का आभार माना गया है। भाजपा प्रदेशाध्यक्ष चंद्रशेखर बावनकुले की संकल्पना से धन्यवाद मोदी यह अभियान चलाया गया है। योजनांतर्गत जिले के लाभार्थी पत्र के माध्यम से प्रधानमंत्री को धन्यवाद अदा कर रहे हैं। पत्र सौंपते वक्त महिला मोर्चा प्रदेशाध्यक्ष चित्रा वाघ, किरण पातुरकर, निवेदिता चौधरी, लता देशमुख, संगीता शिंदे, श्रद्धा गहलोत आदि उपस्थित थे। यह पत्र धन्यवाद मोदीजी अभियान के समापन अवसर पर दिल्ली पहुंचाए जाएंगे।

## छात्र अनुरक्षण गृह हेतु इमारत चाहिए

**अमरावती, 25 नवंबर-** महिला व बाल विकास विभाग अंतर्गत शासकीय लड़कों के अनुरक्षण गृह हेतु इमारत क्रिये पर चाहिए. 650.00 वर्ग मीटर निर्माण कार्य की इमारत की आवश्यकता है. इस हेतु इमारत मालिक के पास 650.00 वर्ग मीटर निर्माणधीन सभी सुविधाओं से युक्त

इमारत उपलब्ध हो, वे अधीक्षक, शासकीय बच्चों के अनुरक्षणगृह, पुष्पा गोपाल टॉकीज, राजापेट पर प्रत्यक्ष संपर्क कर सकते हैं. अधिक जानकारी के लिए 0721-2650533 व 7385155112 पर संपर्क करें, ऐसा आवाहन शासकीय अनुरक्षणगृह अधीक्षक ए.आर. टेंरे ने किया है.

## भाजपा महाराष्ट्र प्रदेश 'नेचरोपैथी विंग' का शानदार उद्घाटन



## विदर्भ संयोजक के तौर पर आशीष श्रीवास का चयन

**प्रतिनिधि/प्रतिदिन अखबार अमरावती, 25 नवंबर -** मुंबई में भाजपा महाराष्ट्र प्रदेश 'नेचरोपैथी विंग' का शानदार उद्घाटन हुआ। विदर्भ संयोजक के तौर पर अमरावती के आशीष श्रीवास का चयन किया गया। इस चयन के प्रति आशीष श्रीवास का सर्वत्र अभिनंदन किया जा रहा है। इस वर्ष के विश्व निसर्गोपचार दिवस के अवसर पर भाजपा महाराष्ट्र प्रदेश वैद्यकीय आघाडी की ओर से नवीमन प्वाइंट, मुंबई स्थित भाजपा प्रदेश कार्यालय में विशाल समारोह के साथ नेचरोपैथी विंग का उद्घाटन किया गया. महाराष्ट्र विधान परिषद के गुटनेता विधायक प्रवीण देकर, महाराष्ट्र के विधि, न्याय व पर्यटन मंत्री मंगलप्रभा लोढा, भाजपा विधायक नीलेश राणे, विधायक प्रसाद लाड, भाजपा प्रदेश प्रवक्ता

केशव उपाध्ये, भाजपा वैद्यकीय आघाडी के प्रदेश संयोजक डॉ. अजीत गोपछडे, सहसंयोजक डॉ. बाळासाहेब हरपाठे, अंतरराष्ट्रीय मधुमेह चिकित्सक डॉ. जगन्नाथ दीक्षित के हाथों भाजपा नेचरोपैथी विंग का समारोहपूर्वक उद्घाटन किया गया. इस अवसर पर भाजपा प्रदेशाध्यक्ष, विधायक चंद्रशेखर बावनकुले, भाजपा वैद्यकीय आघाडी, राज्यमंत्री गिरीश महाजन, प्रदेश संयोजक डॉ. अजीत गोपछडे के आदेशानुसार महाराष्ट्र के प्रत्येक जिले के नेचरोपैथी विंग की कार्यकारिणी का गठन कर नियुक्त पदाधिकारियों को नियुक्ति पत्र बहाल किये गये. उस अंतर्गत भाजपा नेचरोपैथी विंग के विदर्भ संयोजक के तौर पर राष्ट्रीय कीर्तिमान खिलाड़ी तथा निसर्गोपचार अभ्यासक आशीष श्रीवास की नियुक्ति की गयी. वे

क्रीडा क्षेत्र में कार्यरत, महिला आत्मसुरक्षा के तज्ञ तथा योग प्रशिक्षक के तौर पर परिचित हैं। उन्होंने 5 विश्व रिकार्ड बनाये हैं। इसके अलावा निसर्गोपचार के क्षेत्र में उनका संगठन उल्लेखनीय है। उनके इसी कार्य की दखल लेकर भाजपा वैद्यकीय आघाडी के प्रदेश संयोजक डॉ. अजीत गोपछडे तथा भाजपा नेचरोपैथी विंग के प्रदेश संयोजक डॉ. सुनील चव्हाण ने आशीष श्रीवास का भाजपा नेचरोपैथी विंग से विदर्भ संयोजक के तौर पर चयन किया है। इस अवसर पर महाराष्ट्र प्रदेश भाजपा नेचरोपैथी विंग की ओर से निम्नलिखित प्रमुख टागेट घोषित किये गये हैं: टागेट्स में महाराष्ट्र के प्रत्येक जिले के सभी निसर्गोपचार योग चिकित्सकों को इकट्ठा करना, जिला स्तर पर शहर व ग्रामीण हिस्सों में कार्यकारिणी का गठन करना,

नेचरोपैथी व योग का प्रशिक्षण देने वाले महाराष्ट्र के सभी व्यक्ति, धर्मदाय संस्था, प्रशिक्षण संस्था, महाविद्यालयों तथा विश्वविद्यालयों को एकीकृत करना, निसर्गोपचार तज्ञ प्रशिक्षक तैयार करना, स्वास्थ्य सम्मेलनों का आयोजन करना, नेचरोपैथी हॉस्पिटल निर्माण करना, निसर्गोपचार कार्यशाला तथा अभ्यास दौड़ों का आयोजन करना, नैसर्गिक खेती को प्रोत्साहन देना, पंचगव्य चिकित्सा व पंचगव्य आयुर्वेद ज्ञान का प्रचार-प्रसार करना, गोशाला निर्माण करना, निसर्गोपचार तज्ञों को कानूनी सुरक्षा देना, निसर्गोपचार कानून इस विषय पर जनजागृति करना, हर वर्ष विश्व निसर्गोपचार दिवस मनाया जाये, निसर्गोपचार दिवस मनाना, महाराष्ट्र में शासन स्तर पर नेचरोपैथी काउंसिल निर्माण होने हेतु कृतिशील ठोस कार्यक्रम का क्रियान्वयन करना आदि का समावेश है।

# भक्त्य कृषि महोत्सव जनवरी में

महानुभव पंथ के डॉ. पुरुषोत्तम नागपुरे को लोकविद्यापीठ की मानद 'डी लिट' पदवी के किया सम्मानित

## छत्रपति शिवाजी महाराज लोकविद्यापीठ के डॉ. महेश देशमुख ने दी जानकारी

**प्रतिनिधि/प्रतिदिन अखबार अमरावती, 25 नवंबर -** देश के पहले कृषिमंत्री डॉ. पंजाबराव देशमुख ने साल 1950 में शिवाजी शिक्षा संस्था परिसर में लोकविद्यापीठ की स्थापना की थी. इस समय तत्कालीन राष्ट्रपति डॉ. राजेंद्र प्रसाद ने इस विद्यापीठ का उद्घाटन किया था. अब यह विद्यापीठ अपनी 75वीं सालगिरह की ओर मार्गक्रमण कर रहा है. इस निमित्त छत्रपति शिवाजी लोकविद्यापीठ के अमृत महोत्सवी वर्ष निमित्त विविध सामाजिक व कृषि संबंधित कार्यक्रमों का आयोजन किया गया है. जिसमें



आगामी जनवरी माह में भक्त्य कृषि महोत्सव लिया जायेगा, यह जानकारी छत्रपति शिवाजी महाराज लोकविद्यापीठ के महासंचालक डॉ. महेश देशमुख ने दी. स्थानीय पत्रकार भवन में आयोजित प्रेसवार्ता में जानकारी देते हुए डॉ. महेश देशमुख ने कहा कि, हरित क्रांति के जनक डॉ. एम. एस. स्वामीनाथन, लोकविद्यापीठ के कुलगुरु डॉ. रमेश ठाकरे, भारत कृषक समाज के राज्याध्यक्ष एड. नारायण पाटिल के

माध्यम से 1 जनवरी 2000 को इस विद्यापीठ के विचार को पुनर्जीवित किया गया. केंद्र सरकार व किसान कल्याण मंत्रालय नई दिल्ली के सहयोग से राज्य में लोकविद्यापीठ को जनता से रुबर कराया. वर्तमान

में पूरे देश में 200 से अधिक संचालक सक्रियता से कार्य कर रहे हैं. इनमें से 18 संचालकों ने विविध स्थानों पर विद्यापीठ शाखा की स्थापना कर खेती व कौशल से सभी को रुबर कराया है. आगामी समय में 100 लोकविद्यापीठ की स्थापना करने का मानस है.

इसी संकल्पना के साथ आने वाले दिनों में छत्रपति शिवाजी लोकविद्यापीठ का अमृत महोत्सव धूमधाम से मनाया जायेगा. जिसमें विविध कार्यक्रमों के साथ जनवरी माह में कृषि विभाग व आत्मा के सहयोग से कृषि महोत्सव मनाया जायेगा. महोत्सव में केंद्रीय कृषि मंत्री नरेंद्र तोमर, पूर्व कृषिमंत्री तथा सांसद डॉ. अनिल बांडे, आत्मा के

पूर्व अध्यक्ष, किसान अरविंद नलकांडे की उपस्थिति रहेगी. विशेष यह कि, सामाजिक क्षेत्र में उल्लेखनीय कार्य करने वाले महानुभवों को लोकविद्यापीठ की ओर से मानद पदवी से सम्मानित किया जाता है. इस वर्ष यह सम्मान माताखिंडकी के श्रीकृष्ण मंदिर के माध्यम से महानुभाव पंथ में सेवा देने वाले डॉ. पुरुषोत्तम नागपुरे को दिया है. हाल ही में पूर्व राष्ट्रपति प्रतिभाताई पाटिल के हाथों मुंबई में आयोजित समारोह में उन्हें सम्मानित किया गया. उस कार्यक्रम की पुनरावृत्ति की गई. प्रेसवार्ता में प्रा. डॉ. नरेंद्र राजूत, प्रा. पुरुषोत्तम नागपुरे, प्रा. अशोक अडेक, प्रा. गंगाधर नाखेल आदि उपस्थित थे.